

समाचार
विद्यालय के वार्षिकोत्सव में पहुंची महापौर
(छात्र-छात्राओं को दी अपनी शुभकामनाएं, किया पुरस्कारों का वितरण)



कोरबा 30 नवम्बर 2015 –महापौर श्रीमती रेणु अग्रवाल ने आज बालको टाउनशिप हायर सेकेण्डरी स्कूल में आयोजित वार्षिकोत्सव कार्यक्रम में मुख्य अतिथि के रूप में अपनी उपस्थिति प्रदान की, उन्होने छात्र-छात्राओं को उनके उज्ज्वल भविष्य के लिए शुभकामनाएं दी तथा उत्कृष्ट प्रदर्शन करने वाले छात्र-छात्राओं को पुरस्कारों का वितरण किया।

नगर पालिक निगम कोरबा क्षेत्रांतर्गत बालको जोन के अंतर्गत आने वाले बालको टाउनशिप हायर सेकेण्डरी स्कूल में वार्षिकोत्सव का आयोजन किया गया था। आयोजन की मुख्य अतिथि के रूप में महापौर श्रीमती रेणु अग्रवाल ने अपनी गरिमामयी उपस्थिति प्रदान की, उन्होने दीप प्रज्वलन कर समारोह का शुभारंभ कराया, इस मौके पर आयोजकों द्वारा महापौर श्रीमती अग्रवाल एवं अन्य अतिथियों का हार्दिक स्वागत किया गया। महापौर श्रीमती अग्रवाल ने विद्यालय की छात्र-छात्राओं को संबोधित करते हुए कहा कि वे पूरी इच्छाशक्ति व लगन के साथ अपनी पढ़ाई करें, आगे बढ़ें तथा विद्यालय एवं नगर का नाम रोशन करें। उन्होने कहा कि बच्चों को अच्छी शिक्षा-दीक्षा देना उन्हें अच्छी शिक्षा हेतु उचित वातावरण उपलब्ध कराना हम सभी का सामूहिक दायित्व है तथा पूरी इच्छाशक्ति के साथ हम सभी को इस दायित्व का निर्वहन करना होगा। इस मौके पर महापौर श्रीमती अग्रवाल ने विद्यालय के छात्र-छात्राओं को उनके उत्कृष्ट प्रदर्शन हेतु पुरस्कार प्रदान किये।

कार्यक्रम के दौरान महिला कांग्रेस की प्रदेश मंत्री कुसुम द्विवेदी, प्रदेश प्रवक्ता संगीता सक्सेना, शहर जिलाध्यक्ष सपना चौहान, विकास डालमिया, अमरकंटक प्रसाद, विद्यालय के प्राचार्य श्री अजय कुमार पोल, विद्यालय समिति के अध्यक्ष अशीष रंजन, उपाध्यक्ष के.एस. सोलंकी, सचिव गणेशदत्त मिश्रा, सहसचिव राज कुमार यादव, कोषाध्यक्ष चन्द्रमणी यादव आदि उपस्थित थे।